

ЧАЧАН



САТИРА ҺӘМ ЮМОР ЖУРНАЛЫ
THE MAGAZINE OF SATIRE AND HUMOUR

2
1999

САЖАН

CHAYAN

КАЗАН

Э.ДЫШАЕВ рәсеме.



200



Пушкин УРАМЫ

— Карчык төмам шашты—тагын пенсия сорый!

ХЭЙЛЭСЕЗ ДӨНЬЯ ФАЙДАСЫЗ

Бүгөнгө катлаулы заманда, күплэр
ризык эзлэп чүплектө казынганда
ничек итеп исэн-сау калырга? Шушы

СУЫНУДАН САКЛАНЫГЫЗ!

юнөлөштө үз тэжрибэсен Казан
мәктәпләренең берсендә эшлөүчө
иптәш «Чаян»га язып жибергән. Бу
иптәш бер тиен акчасыз яшәргә
өйрәнгән. Хикмәт шунда ки: укыту-
чылар өчәр ай буге эш хакларын ала
алмыйча интегәләр.

Инде ач укытучы киңәшләрө
белән, укучыларыбыз, сез дә таныш
булыгыз.

Беренче киңәш: Мөмкин кадәр аз-
рак хәрәкәтләнәргә тырышыгыз. Ин
яхшысы — ятып торырга. Ачлык
игълан итүчеләр дә шулай эшли.
Ятып торганда эпитит булмый икән.

Икенчесе: Сирәк-сирәк кенә сула-
гыз, аз сөйләшәргә, гомумән,
«пилмән савытыгызны», гафу —
авызыгызны сирәгрәк ачарга тыры-
шыгыз. Авызны ачтың исә селәгәй
бизләре эшли башлый, ашказаны

согы бүленеп чыга. Ә бу нәрсә ач ка-
рынга бә-эк начар тәэсир итә. Нәти-
ждә ашказаны жәзбесе барлыкка
килгәргә мөмкин, амый!

Өченчесе: Уй-фикер казанын да
эшлөтмөгез. Бигрәк тә хыялга ирек
бирмөгез. Юкса, күз алдыгызга
тәмле-тәмле ризыклар килер дә, аш-
казаныгыз котырып эшли башлар.
Бушка эшлөү укытучыга гына ки-

лешә ул, ә ашказаны белән шаярыр-
га ярамый, агайне!


Дүртенче киңәш: Тәнегезне суыну-
дан саклагыз. Кәбестә кебек катлы-
катлы киенегез, одеал яки шәл белән
төрөнегез. Бу сезнең тәнегез жылы-
туга китә торган энергиягезне артык
сарыф итүдән саклар.

Ә күптән түгел мин яңа ысул уй-
лап таптым: «файдалы өйлөнөшү». Бу
ысул шактый мәшәкатлө булса
да, бә-эк ышанычлы. Чөнки дә фй-
далы өйлөнү (яки кияүгә чыгу) укы-
тучы булып эшлөүдән коткарачак.

Минем ошбу киңәшләрем укыту-
чыларга гына түгел, башка һөнәр
ияләренә дә ярап куяр дип уйлыйм.
Ә белем бирү тармагында эшлөүчө-
ләрнең исә киләсе 1 сентябрьгәчә —
Бөтендөнья Белем көнөнә кадәр исән
калуларын телим. Чөнки тере укы-
тучы балаларга бик тә кирәк ләба-
са! Кыскасы: суынмаска тырышы-
гыз...

Игорь ФЕДОРОВ.

А. ШУЛЬПИНОВ рәсеме.



— Гаптеринең улы — сапер! Бәрәңге казый торган чакта эти-
энисенә гел ярдәм итә!..

УТЫРАБЫЗ ДА КИТАБЕЗ...

Экзотика — мажараны без кайчандыр Гваделупа, Токелау яки Буркина Фасо якларыннан эзли торган идек. Ә хәзер ерак йөрисе дә юк.

Күптән түгел генә мин Казаннан көнчыгыш тарафка бара торган поездга утырдым һәм удмурт иленең Камбарка төбегенә барып житкәнче экзотикадан арына алмадым.

Нәүмиз калды дускаем...

Юлга чыгар алдыннан Казандагы дустым белән телефоннан сөйләшеп алдык. Татарстанның Кукмара каласына эш белән жиһазлар икән аны. Көтмәгәндә бәяләр күтәрелеп, юллык акчасының кимеп калуыннан зарланды ул.

— Иртәгә мин Кукмара вокзалы аша узам, инвестиция оештырырмын үзгә, — дип юаттым мин дустымны һәм үзем барасы поездның, вагонның, плацкарт урынынның номерларын әйттем.

Кукмара вокзалына якыная башлауга тәрәзгә беректем һәм тиздән берялгызы сөрәп торган дустымны күрә алдым. Күзгә-күз карашып, сәлам бирештек, елмаештык.

Әмма тепловоз, аз гына да акрынаеп тормастан, һаман алга жылдырты берде. Һәм унбиш мең кеше гомер итә торган шәһәр артта калды... Кырык биш ел буена пассажирлар йөртүче поездларның гадиләре дә, тиз йөрешлеләре дә Кукмарада тукталып уза торды. Хәзер исә бик сирәк поездлар гына тукталгалый икән. Менә шуңа күрә дә мин япа-ялгыз басып торган дустым белән кул биреп күрешә алмадым. Ирексездән моңлы бер жыр искә төште: «Күзбездә күздән

китмәдә — күрешергә Ходай насыйп итмәдә...»

Пицца — тоз, якты йөз...

Әгерже станциясе кадәр кунакчыл станция дөньясында юктыр, билләһи! Мәгълүм булганча, кунакчыллыкның иң беренче галәмәте — ипи-тоз белән каршылау. Бу вокзалда безне ипи, пицца, тоз, сөт, сыра, аракы, тозланган нигъмәтләр, камыр ризыклары, яшелчә, жиләк-жимеш белән каршыладылар. Бәяләр Казанныкынан кимрәк иде. Сәүдә итүчеләр поездны шулкадәр сырып алды ки, хәтта перронга чыгарлык хут калмады. Әмма тамбурдан чыкмаган килеш тә шәһәрчекнең азык-төлеккә мул яшәве, кем әйтмешли, үч төбәндәгәдәй аермачык күренеп торды.

Шартлаткычлык сәдака

Сарапул станциясенен перронында пассажирларга беркем дә товар тәкъдим итмәдә.

«Акча кайгысы юк икән боларда, — дип уйлап куйдым мин. — Шәп яшиләр, димәк...»

Яна гәзит алырга вокзалга кердем. Киоскерының акча кайтарып бирүе булды, алты яшьләр чамасындагы чутыр кара бер малай жинемнән тартты. Еламый гына бу:

— Ипилек акча бирче, абзыкый... Өч көн инде ризык капканым юк...

Барлык вак акчамны учына салдым монун. Икенче ягымнан килеп, бер жирән малай икенче жинемнән тартты. Бусы да ипилек акча сорый.

(Дәвам 4 нче биттә.)



В. КОСМЫЛИН рәсеме.



— Йа Ходам! Кая гына барып чыкмый безнең челноктар!

АННАН-МОННАН

Басса бакыр изэрлек ирләр-
нең корыч чалгыларын карт-
лар таптап бирә.

*

Белдерү: «Сиксэн яшьлек
карт өеннән яшьлеген эзлөп
чыгып китте һәм кире кайт-
мады!»

*

Әкият түгел: «Булган ди
бер карчык, китергәннәр ди
моңа «Картлар көне»нә ба-
гышлап бәрәңге — бер кап-
чык, аның да яртысы булган
ди балчык...»

*

Тиз әйткеч: «Картлар кө-
не»ндә елга бер бушлай мун-
ча булганчы, «Картлар
елы»нда көн дә бер мунча
булсачы!

*

БДБ булгач, пикет-микет-
ларда савыт-саба шалтыра-
мыйча гына тормас инде...

*

Ләббәйкә, дип дан жырла-
сак

Жир реформасына да —
Ясин чыгар көннәр килер
Солы ярмасына да!

*

Әптиктә: «Тигровая мазь»
югалды! «Аю мае»
сөрткәннәр, күрәсең!!!

Марс АХУНОВ.

КАЗАН.

Утырабыз да китәбез...

(Башы 3 нче биттә.)

«Әһә, — мин әйтәм, — перронда
сәүдә юклыкның сәбәбе бик гади
икән — Сарапулда сатар әйбер
калмаган!»

Пассажирлар залында дистәләп
шундый бәләкәч теләпчә эвәрә килә,
әле генә поезддан төшкән пасса-
жирларга кармак сала. Малайлар-
ның берсенә бер түти батон тот-
тырды. Малай, ифрат та ач кеше
сымак кыланып, батонга тешләрән
батырды. Аннары, ишегалды түренә
барып, ипине чүп әржәсенә ташла-
ды. Ә мин акча биргән теге ике
малай исә якындагы киосктан пе-
тарда сатып алдылар да, аны спон-
сор яныннан алла ни читкә китеп
тә тормастан шартлаттылар...

Тәрбия сабагы

А риязны узгач бер бәләкәч
кенә авыл янында поезд тук-
тап торырга мәжбүр булды — кар-
шыга килүче составны уздырып

жибәрергә кирәк икән. Пассажир-
лар азрак булса да чирәм таптап
керергә булдылар. Карасак, бер аб-
зыкай бер түтине дөмбәсләп мата-
ша.

— Нигә кыйныйсың аны?

Абзыкай кипкесен төртеп куй-
ды, маңгай тирен сөртте һәм теш
шыгырдатып әйтте:

— Узган атнада долларларны
рубльгә алмаштырган бит чүпрәк
баш! Ә доллар үсеп китте... Күпме
файда керәсе иде!

Абзыкай ялгызы гына калгач, мин
аны кыйммәтле чит ил сигарите
белән сыйладым һәм кызыксынасы
иттем:

— Шулай да, дөресен генә әйт
әле, ни өчен хатыңыңа сабак бир-
дең?

Бер чиләк бодайны абыйсына
биргән бит мингерәү! Ә мин шул
бодай эченә соңгы бер яртыны
яшергән идем...

П. ШАҖРАЙ.

М. ЛАРИЧЕВ рәсеме.




Н. РАЧКОВ рәсеме.



Н. РАЧКОВ-97

В. ТИХОНОВ рәсеме.



— Кинога төшөп соңардым! Бүген мине «Хай-ваннар дөньясында» дигән программа өчен төшер-деләр...

И. КИЙКО рәсеме.



хәтәр-



И. НӘФИЕВ рәсеме.



Е. ТАРАСОВА рәсеме.



— Нәрсә, сезнең хатыннарыгыз да читкә йөри мени инде?!

ШОКЫМЫ КОРГЫРЫ

ЗАТЫ КОРГЫРЫ!

Чит йортның жылысы юк

Татарстанның Спас районында коммуналь милек белән идарә итүче жирле Комитетның элеккеге рәисе һәм бүген эшсез калган 31 яшьлек ир-ат кулга алынды. Ләкин бу иптәшкә карата «фэкыйрь» дигән сүзгә кулланып булмый. Чөнки ул 1997 елда ук үзенең якты киләчәген кайгыртып куйган — Болгар шәһәрәндә шушы Комитет карамагындагы 180 мең тәңкәлек йортны үз исеменә теркәгән булган.

Илдән уңмаган егетләр

Зәйдән ике яшь слесарь үзләре эшли торган электростанцияне 50 мең сум «агач» акча күләмендә төп башына утыртканнар. Бу әфәнделәр ремонт цехы амбарын-

дагы 245 данә турбина калагын сугыш чыгып, Екатеринбург каласындагы таныш-белешләренә аткарганнар. Әгәр дә мәгәр бүтән бер «хокукий» илдә яшәгән булсалар, кем белә бит, бу ике шома егет сәүдә өлкәсендә елгыр менеджлар булып танылырлар иде, бәлки...

Шартлаганчы тамак ялга...

Казанда яшәүче 57 яшьлек бер түти ипи, бәрәңге, хатта май мәсьәләсендә жиңел сулап куяр инде — Идел бие районы эчке эшләр идарәсе, ике йөз грамм тротил китереп тапшырганы өчен, акчалата бүләкләде аны. Гомумән, соңгы вакытларда пенсионерларның утлы корал һәм сугыш әсбаплары китереп тапшыру очраклары күбәя бара — кесәләре таптакыр картлар өчен жан асрап-лык керем ләбаса бу...

Йортсызны эшсез талый

Чаллының Комсомол районында көпә-көндез һәм урам уртасында өч кеше бер кешене очратты. Бу өчәүнең — торыр урыны, берәүнең — эшләр эш урыны юк. «Ижтимагый яклаудан мәхрүм катлау»да исәпләнгән бу кешеләрнең ни хакында сөйләшүче мөм-

кин? Акча хакында, әлбәттә. Һәм теге өчәү әлегә берәүдән 2,5 мең тәңкә акча таптырырга тотынды. Ә теге берәү исә үзенә бәйләнмәүләрен таләп итте. Ярый әле бу очрашу үлем-китем белән чикләнмәде. Атышу булды булуы. Билгесез коралдан вак ядрә белән атып, эшсез йөргән гражданның уң ботын һәм кул чугын яраладылар һәм ул шәһәр шифаханәсенә эләкте. «Бомж»лар качып өлгөрә алмады — алар якындагы милиция бүлекчәсендә вакытлыча пропискага кертелде.

Милиция жинаять- чене күтәрәп йорт...

Казанның жинаятьчеләр дөньясындагы мәшһүр «авторитеты» жиназасында хокук сагында эшләүче берничә даирә йөзгә-йөз килеп очрашырга мәжбүр булды. Мондый очракларда төшереп алган фоторәсемнәр, кинотасмалар, якыннан торып күзәтү эшләре качып йөргән бандитларны эзәрлекләүдә һәм моңарчы билгесез булган жинаятьчел элементләрне ачыклауда ифрат та файда итә. Әмма бу юлы хәлләр бүтәнчәрәк килеп чыкты: «автор»ның үлеме алдыннан аңардан барлык өер әһелләре — «братва» йөз чөөргән икән бит, айттерни малахай! Һәм аны соңгы юлга озатырга өөрдән берәү дә килмәде. Бик сирәк була торган хәл! Бу жиназага эзәрлекләүче оперативниклар гына жымелган булып чыкты. Һәм алар мәетне алып чыгышырга, зиратка кадәр озатып барырга мәжбүр булдылар. Алланың рәхмәте, ярый әле милициянең шундый экәмәт хәлдә калуын беркем дә сизмәде... Тәртип сагындагыларны гади киём кигән булулары һәм каушамаулары гына коткарып калды.

В. СЫЧЕНКОВ.

Д. НИКИТИН рәсеме.



— Искиткеч үтерүче дип тәкъдим иткәннәр бит сине!

Э. ДЫШАЕВ рәсеме.



— Синең кыяфәтеңне күрүгә үк карак шыр жибәрде бит!

КАРЗЫШ

Хәсән уң колак артын уң кулының имән бармагы белән кашып алды. Кычыту басылмады, көчәйде генә.

Хәсәннең коты ботына төште. Бер сәбәпсезгә, тик торганда юньле кешенең, нич туктамыйча колагы кычыта мыни?!

Күз алдыннан бөтен үткәне — бүгенгесе үтте Хәсәннең. Әмма ни узган тормышында, ни хәзергесендә колак кычыттырырдай сәбәп тапмады.

Хәсәннең бер генә жире дә моңарчы сәбәпсезгә кычытмый иде.

— Нич тә булмаса йә мәгъриптә, йә мәшириктә жир тетридер, йәки Галактикада һәлакәт бардыр! Минем колак бәла-казаны алдан белдерә торган барометрга әйләнгәндер!.. — дип сөйләнде Хәсән. — Барометрның бәла-казаның кайда икәнән миңа әйтергә генә теле юктыр? Бәлки колак артында язылгандыр да, анда ни язылганын күрә генә алмыймдыр?

Ул заманында ата коммунист булган, аннан совет властен таркату да актив катнашып, мулла булып алган Фәндәвискә колак артын укытырга китте. Фәндәвис ифрат та дини сүзләр сөйләргә кереште:

— Иң элек, Ходайга тапшырып, кычытуның сәбәбен туктатып торырга кирәк! Юкса, кайдадыр барган бәла-казаның жиле яисә дулкыны



монда килеп, Ходай күрсәтмәсен, бертуктаусыз кашып юкарган колак яфрагың өзәлеп төшмәгәе, әлгаязы билләһи! Ә ул өзәл калса, без Хак Тәгаләнең нәфрәтенә дучар булып, гомерләребезгә иңчәк бәла-казаларны алдан белүдән мәхрүм булачакбыз!

Тылсымчы, ниһаят, Хәсәннең колак артын карады. Бер иларды, бер кызарды, бер күгәрде!..

— Йә, тизрәк нашатир булса да сөрт, инде, — дип ялынды Хәсән аның озак маташуына эче пошып.

Ул арада тылсымчы табиб аңына килеп өлгерде.

— Синең колак артында хатын-кызның кызык бер эгзасы барлыкка килгән бит! — диде ул.

Хәсәннең болай да шар күзләре атылып чыга язды.

Табиб аны чәбәкләп аңына китерде.

— Кызык эгза анда үсә аламыни?! — дип илерде Хәсән.

— Тиешле жирең буш булмаса, колак артыңнан да шәп урын юк инде! Монда борчылырлык берни юк... Житлеуе вакытында кешеләрнең генә түгел, хайваннарның да бәгъзе эгзалары тынгысыз була. Сәбәбенә керешсәң, тынычлана ул. Хәзер ир-ат түгел, ә бәлки хатын-кыз булып чыгасың инде, тәкжир!

— Хатынның каргышы төште микән әллә? — дип сукранды Хәсән. — Мутлыгымны яратмыйча бер генә көн минем урында булып карасаң, нишләр идең, икән? — дип карганды бит һаман! Нәй, бу Хәтирәне! Инде теләгәч-теләгәч, теләкнең юньләрәген теләргә булмый идемени?! Үзенә бер теләк теләп каргыйм әле чукынчыкны: Карап карыйк, күзенә ирләрнең, нинди кызык нәрсәсе үсеп чыгар икән?!

КОПЧӘКЛЕ ЗИНДАН

Жәмәгать транспортында жилдерүче «куяннар» саны коточкыч тизлек белән арта бара. Транспорт йөртүчеләрнең кырыс карашы да, әче тавышлы кондукторларның ялварулары да бу хәлне үзгәртә алмый. Эш урынында хезмәт хакына тиешле акчаның күптән инде чыраен да күрмәгән пассажир үзенең һәрбер тиененә чытырдап ябышкан.

Транспорт даирәсендәге закон сакчылары да бурычлы булып калмый. Кулларына контролер билетты тоткан «гайяр егет-жилкенчәкләр» пассажирлар йөртүче барлык маршрутларны да күзәтеп торалар. Яңадан-яңа чаралар уйлап табыла. Элгәрерәк «онытучан бәндәләр» не транспорттан чыккан чакта оялталар иде. Хәзер исә, өч-дүрт таза егеттән тупланган «елгыр группа»лар, салоннарны «блокада»га алып, бичара пассажирларны «жинаять кылу урыны»нда якаларга тотынды. Мондый очракларда карышып торуның мәгънәсе юк: ике дә уйламыйча, урамга болгап ыргытулары бар...


Шулай да мин күптән түгел генә автобустан чыкканда юлыккан хәлне кешегә сөйләсәң, кеше ышанмас. Автобус килеп житүгә, аңа ишеккә-ишек терәлеп, икенче автобус туктала. Анда — контролерлар. Пассажир үз салоныннан чыгуга ук икенче салонга элгәгә һәм контрол-ревизия хезмәтендә эшләүче таза егетләрнең кочагына барып керә. Ә тозакка элгәкән пассажир исә эсирлектән исән-сау котылу хакына соңгысын да чыгарып бирергә риза...


Мондый контролер-рационализаторларның шәһәр казнасын бөтәйтү очен шулай ашкынуларын, әлбәттә, аңларга була. Әмма бүгенге заман кешеләренең таш гасыр чоры жан ияләренә генә хас ысуллар куллануын ничек аңларга?

А. ОРЕШНИКОВ,


студент.

КАЗАН.





В. БОГОРАД рәсеме.



Бервакыт мин Грузиядә БАКШның юл полициясе делегациясен озатып йөрдем. СССР Эчке эшләр министрлыгының Дәүләт автоинспекциясе Баш идарәсендә пропаганда бүлөгә башлыгы булып эшләгән чагым иде.

Делегация составында алты штатның юл полициясе башлыктары һәм референт Рамон бар иде.

Күп еллар узды. Күптән түгел генә миңа шул чакта бергә сәфәр йөргән Марк Гарт шылтыратты. Шунда ук мин аның янына — Мәскәүнең «Националь» кунакханәсенә җилдәрттем. Бер-беребезне таныдык. Танымаса да мөмкин булган икән — икебезгә дә еллар тәмам бәс кундырган.

— Пенсиядә мин хәзер... Иске адресларны барлап чыкмакчы булдым, — дип шаяртты Марк Гарт. — Ә син... Рамон белән булган әкәмәтне хәтерлисезме?

— Ничек хәтерләмим ди?! Аның иминлегә өчен җаваплы идем бит мин!..

Ул сәфәргә чыгар алдыннан генерал миңа Дәүләт куркынычсызлыгы комитетыннан килгән шифрлы хәбәрне күрсәтте. Баксаң, Рамон Үзәк разведка идарәсе хезмәткәре икән. Миңа шундый бурыч куелды: Рамон Грузиядә юньләп берни дә күрмәсен өчен барысын да эшләргә! Ул чакта Грузиядә, хәзер белгәнәбезчә, яшерен объектлар күп булган икән шул.

— Мәжлестәрдә шәраб су урынына акты. Эмма Әмерикә полицияскыйлары эчү мәсьәләсендә ныклы булып чыктылар. Рамон гына һаман саен боламык булып исерде. Грузиянең ГАИ башлыгы Робинзонга шыпырт кына әйттем: Рамонга нидер кушып эчертәсез бугай, агулап үтермәгәгез, янәсе.

— Уаһ, ваһ! Шулкадәр түбәнлеккә төшөргәме?! Менә, кара!

Һәм Робинзон миңа агач касәләргә күрсәтте. Шунда гына игътибар иттем — һәркайда без бокал белән түгел, шушундый касәдән эчәбез икән. Грузиннарның йоласы шундыйдыр, дидем. Бусын дәрәс чамалаганмын, ләкин ахырынача төшенеп бетмәгәнмен икән. Робинзон ике касәгә шәраб тутырды һәм миңа шуларны ике бокалга бушатырга кушты. Бер бокал мөлдәрәмә тулды, ә икенчесенәң төбә генә күмелде. Бер касәнең төбә бик тирән булып чыкты. Ә шәраб салгач, икесе дә тигез күренә. Эчкән чакта «Төбәнә төш! Төбәнә төш!» дип куәтлән торгач, Рамон безгә караганда ун тапкырга күбрәк эчәргә мәжбүр була икән...

Пенсионерның Табыны Мул

Хәйләкәр грузиннарның шушы серен ачкач, Висконсин штаты пенсионеры мистер Гарт тәгәри-тәгәри келде.

— Ә син хәтерлисезме?..

...Грузиннар ул чорларда ук тау юлларына телефон үткәргәннәр иде инде. Тау үткелендә тукталгач, Робинзон кунакларга дәште:

— Кайсыгызның үз өенә шылтыратасы килә?

— Мин шылтыратам! — диде Марк Гарт. — Кызымның туган көне бүгөн!

Полковник Робинзон, багана янына барып, каяндыр телефон төрөпкәсе тартып чыгарды:

— Американы тоташтырсагыз иде, Висконсин штатын! Рәхим ит, Марк. Сөйләш!

— Һеллоу, кызым! Этиң бу. Болытлар арасынан шылтыратам мин сиңа!

— Ә хәтерлисезме!..

Һәм мин кунакларның мине кунакка чакырып биргән визиткаларын сәфәр хакындагы исәп-хисап документына теркәргә мәжбүр булганлыгымны хәтергә төшердем. Ул чакта минем АКШка сәяхәт итү-итмәвем хакында хәтта уйларга да мөмкин түгел иде.

— Аның каравы син хәзер минем янга Висконсиягә килә аласың! Пенсионерның вакыты бар!



Мин үз пенсиямнең күләмен әйттем. Мистер Гарт тагын тәгәреп келде. Эмма, минем күзләремдәгә сагышны күреп булса кирәк, тынып калды. Торып басты, ыгы-зыгы килде, нигәдер Кремльгә карап алды, кул селтәде һәм үзенәң бүлмәсенә затлы ризыклардан гажәп мул төшке табын әзерләтте. Ә нәрсә, Әмирика Кушма Штатлары пенсионеры бит ул!

Геннадий ЦЕПУЛИН,
«Чаян»ның махсус хәбәрчесе.



Илдус Азимов

Азимов Илдус Ильясович 1957 елда туган. 1971 елда – Казанның сонгый, ягъни, художество мәктәбен, 1976 елда – Казанның сонгый югары мәктәбен тәмамлаган. Кинохроника студиясе рәссамы. Карикатура остасы. «Чаян» белән 1984 елдан бирле хезмәттәшлек итә.



ЮМОР СӨЮЧЕ ДУСЛАРЫБЫЗ!


Беренче санда без Чаян рәссамнарының альбомын матбага кыла башладык һәм бу гамәл алга табан дәвам итә. Исегезгә төшерәбез: әгәр дә быел чыккан барлык саннарны да жыеп барсагыз, ике мененче елның беренче ярты еллыгында сез кабатланмас, бай альбомга ия булачаксыз.

Аңлатмалы сәяси сүзлек


Адреслы ижтимагый яклау	— ачларга икмәк исе өлөшү.
Альтернатива	— икейөзле уен.
Базар икътисады	— товар житештермичә генә, алыш-биреш итү.
Базарга йомшак кертү	— йомшак жәеп катыга утырту.
Плюрализм	— ботак чәйнәп, су эчү.
Сайлау	— халык белән күз бәйләш уены.

М.ЖӘЛӘЛИЕВ.

КАЗАН.



— Хәрәмсарайда тагын штат кыскартылачак диләр ...



— Тагын туй итә мәллә болар?
— Юк ла... Сонгы киёмнәрен киеп чыкканнар ...

Кул кулга сукканда ике арада калып чебен үлә...

Аннары аның хақында: “Ул хәзер безнең арабызда юк,” — диләр.

* * *

Ужымга чыгалмаган бозау шыткан бодай бөртегенә дә риза.

* * *

Сидек белән дөвалау да яңа ысул түгел — Идел суын күптән эчәбез бит.

* * *

Карчык мунчада... картынның ябык кабыргаларын юамы, әллә сырлы кер тактасында кер уамы?

* * *

Кәгазь кытлыгын шуннан беләм — Примаков кәгазьсез сөйли башлады.

Марс АХУНОВ.
КАЗАН шәһәре.

АННАН-МОННАН



— Агайнеләр! Салкын сырадан авыз итегез!



7

* * *

Ике тоткын бер камерада утыра икән. Берсе сәгать урлап, икенчесе сыер урлап суйган өчен эләккән. Жае чыккан саен берсен-берсе үртәргә тырыша икән болар. Менә, сыер карагы, тиктомалдан сорап куя:

— Сәгать ничә?

— Вакытны төгәл генә әйтә алмыйм, ләкин сизеп торам, сыер савар чак житте бугай...

* * *

— Билл! Ни өчен әле, сез урам уртасында кан коеш оештырып маташасыз?

— Берәр сәхнәне алып идек тө, анлык акча юк бит...

* * *

Бер мәртәт пычак күтәрәп дүрт агайны куып йөри.

— Мәскәнләмәгез шулчаклы, — дип жикеренә боларга бер


әби, — дүртәүләшәп бер мәхлуктан качасыз!..

— Кайсыбыз артыннан куганын белмибез бит без аның!..


* * *

— Ниме, безнен участковыйга ни дип дәшәләр әле?

— Дәшмиләр. Үзе беләп килә ул!..



— Мондый аргумент барында
төкерәм мин фактларга!



— Бу натурачы кызны карарга гына килгән бит ул!



Үтермә, зинһар!
Мин сине бик дәртле
танабикә белән
таныштырыммын!

Маннур САТТАРОВ

СЮРПРИЗ

Абзый, атың жиктеңме,
Жигеп ерак киттеңме?
Ярыш оештырганнардан
Гадел уен көттеңме?

Агыйделнен яры биек,
Менеп бара бер киек.
Яздылар: “Жиңеп чыкканны
Сюрприз көтә”, диеп.

Әллә ул баян микән,
Приемник-мазар микән?

Әллә япон компьютеры
Иясен табар микән?

Ун дөгъвачы, бер приз,
Ни бирсәләр, шул приз.
Сюрприз түгел зур приз,
Кемгә бирү сюрприз.

И Алланың фәрманы,
Кәжә түккән ярманы.
Сандугач дип уздырганнар
Конкурстан карганы!

— Йә, Фәрит, ятладыңмы шигырьне? Сөйләп жибәр әле!

Фәрит үзенең укытучысына — Кәримә апага ифрат та кызганып карап торды һәм жан тетрәткеч тавыш белән шигырь әйтте:

Укытучым! Сине уйлап

Тибә йөрәгем —

Син меккеннең беркемгә дә
Юк бит кирәге!

Бишенче «Б» сыйныф бүлмәсендә гайре табигый тынлык урнашты. Берәздән Кәримә апалары һушка килде һәм аптырап, моңаеп сорап куйды:

— Каян таптың моны?

Фәрит башын иде, укытучы апасына каш астыннан хәсрәтле караш ташлады.

— Үзем яздым... — дип пышылдады ул.

Укытучы Кәримә апа бу хәлне Бишенче «Б»нең сыйныф житәкчесе Сания апага сөйләде. Сания апа Фәрит хакындагы бу хикәятне кәһкәһәле елмаеп тыңлап утырды, укытучыларның бәхетсез язмышыннан зарланып алды һәм өенә кайтып китте. Әмма ул кич житәрәк кенә бер нәрсәне исенә төшерде: мәгариф министрлыгы фронталь тикшерү уздырасы көн килеп житә ләбаса! Димәк, укытучылар санын кыскартачаклар!

Һәм Сания апа мәктәп директоры янына йөгерде.

И. АЗИМОВ рәсеме.



Александр ОСТАШЕВСКИЙ

**«Кәримәкәем,
сөөкле
апам!..»**

— Ни булды, Сания ханым? — дип аптырап сорады директор.

— И Мәрьям ханым! Минем Фәрит Кәримә ханымны...

— Көчләгән мәллә?! — дип ычкындырды директор.

— Мыскыл иткән, дисәң дә була...

— Ничек? Аты-юлы беләнме?

— Юк, гомумиләштереп әйткән. Шигырьгә салган хәтта... Ә шигырьне бөтен сыйныф алдында укыган!

— Шул гына житмәгән иде!..

Ике көннән Фәритнең бу кыланышы хакында бөтен мәктәп белә иде инде. Ашыгыч рәвештә яшерен педсовет жыйдылар. Утырышны теге шигырь яңгыраган бүлмәдә уздырдылар.

— Йә, Фәрит, ни диярсең? — дип кырыс тавыш белән мәктәп директоры сүз башлады. —

Бәлки, берәр такмак белән генә җавап бирерсең безгә?!

Фәритнең мең-мең хәсрәт тулы моңсу тавышы яңгырады:

Кәримәкәем,

Сөөкле апам!

Рәнжемә, берүк —

Сине яратам!

— Нәрсә?! «Кәримәкәем?!» Кемгә шулай дип әйтәсең, малай актыгы?! — дип тузгыды директор. — Тагын мыскыл итәсеңме?!

— Беркемне дә мыскыл иткәнем юк... Нишлим соң, үлеп кызганам мин сезне — укытучыларны... Ә кемне дә булса кызгансам, үзеннән-үзе шигырь чыгара башлыйм мин. Һәрвакыт шулай.

— Димәк, син кызганган чакларыңда мыскыл итәсең?

— Юк ла... Шигырь белән генә әйтимме?

— Ә-ә-әйтеп к-кара инде, алай булгач...

Һәм тагын елардай булып Фәрит шигырь әйтте:

Сакланырсың, укытучым

Минем йөрәктә!

Кызганмый сине замана —

Гел миңгерәтә!..

Директор Фәриткә нидер әйтмәкче булган иде, әмма ул бүтән укытучылар шикелле үк, күңеле тулып, башын түбән иде...

КАЗАН шәһәре.

А. КОСМЫЛИН рәсеме.



— Газ баллоннарын, газ пистолетларын котырып алдылар! Противогаз кимчә һичкемгә якын барышлы түгел!



— Дәрәсән генә әйт әле, синең гипноз сеансларыңның файдасы тияме?

— Тимәгән кая! Кергән акчага малайга — машина, кызга фатир сатып алдым.

* * *

— Безнең күрше яңа бай булмакчы.

— Ни майтармакчы инде ул?

— Хәрәмсарай сатып алырлык акча эшләмәкче.

— Ул бетәшкәнгә ни пычагыма хәрәмсарай?

— Юк. Хәрәмсарай түгел, шуны сатып алырга житәрлек күп акча кирәк аңа!

* * *

Ике таныш бизнесмен очраша.

— Гайнетдин, нигә әле син миңа сул кулыңны бирәсең?

— Заманаларның ниндилеген беләсең! Уң кул белән кесәдәге акча янчыгын кысып тотарга туры килә...

* * *

Акционерлык жәмгыяте президенты судта жавап тотта. Алданган вкладчылар арасында аның элеккеге укытучысы да бар икән.

— Сәйфетдин абый, гафу итә күрәгез. Мин сезнең акчагызны алганны белмәдем бит.

— Бәлки, син бүтән акчаларның да үзеңнеке түгел икәнлеген белмәгәнсеңдер?!

* * *

— Колагың пешкән бит! Ни булды?!

— Чалбар үтүкләгәндә телефон шылтырады. Телефон төрөбкәсә дип, үтүкне колакка куйганмын!

— Ә бу колагыңа ни булды?

— Шылтыратып врач чакырмакчы идем шул...

* * *

Фирма хужасы янына ике әзмәвер килә.

— Карале, командир, сиңа урынбасар кирәкме?

— Юк.

— Ә киңәшче?

— Кирәкми!


— Алайса син безгә ике кеше өчен тиешсең!

— Ни өчен ди ул?!

— Гозереңне үтәп, урынбасарың белән киңәшчеңне теге дөньяга олактырган өчен.

РЕКЛАМА

Н. РАЧКОВ рәсеме.



В. ФЕОКТИСТОВ рәсеме.



— Әбекәем, бәләкәчне маргарин мае белән син сыйладыңмы?! Ач бүреләр хакында аңа ни сөйләрсәң тагын?!

ЧАКЫРҮЛМАГАН КУНАК

В. ТИХОНОВ рәсеме.



— «Комет» дигәнең микробларны да үтерә икән бит!

М. ЛАРИЧЕВ рәсеме.



О. ГУЦОЛА рәсеме.



Төннең кыл уртасында ишек өстендәге кыңгырау чылтырады. Йокымнан айныша алмыйча, зарлана-зарлана дөшәм теге якка.

— Кем бар анда?
— Кемсәмәннең кече улы!
— Сау бул, алайса.
— Исәнмесез, сауымысыз, нигә кәжә саумыйсыз?

— Каян килгән әтүтән?..
— Каенсардан!
— Сине чакырган кеше юк.
— Чакырып эт кенә йери.
— Нәрсә миңа бәйләненеп торасың?
— Пока син дә ярап торасың. Ач ишегеңне!
— Ач булсаң туеп килергә иде. Сыпырт моннан. Юкса, милиция чакыртам, — дидем мин дә, анычча кодрәтле тавышка күчеп.

— Син чакырдың — мин килдем! Милиционер ич мин!

— Ышандылар ди сиңа! Милиция бу вакытта йокы симертә!

— Ышанмасаң ыштаныңны төшереп кара! Мин — слесарь.

— Кирәкми!
— Үтмәс балта киндер чабарга кирәк була...

Мин — пожарник! Дөрләп янасың ич син!
— Ә нишләп төтене күренми?

— Ач төннегеңне, күренер төтене!
— Ачканнар ди! Басканнар да качканнар ди...

— Ишегеңне ачмасаң, тәрәзәңнән керәм...
— Чебен дулап тәрәзә ваткан! Хатын! Китер карабинны, атып төшерим әле шул сакау сандугачны!

— Очтым, очтым! Ак тәүбә — кара тәүбә! Миңа гупчым кырыгынчы фатир кирәгиз. Ә сезнеке унөчөнчә генә...

— Кырыкныкы — шырык! Кырыгынчыда обрез бар.

— Ә илленчедә?
— Бурзайлары ишек төбөндә.

— Алтмышынчының хәле ничек?
— Уллары тән сакчысы булып эшли.

— Житмеш сигездә?
— Калашников автоматы...

— Очтым дигәч, очтым! Димәк, өй номерын ялгышканмын. Сезнеке сигезенчә генә...

— Алдыңнан артың яхшы! Бүтән бу тирәдә балкыма! — дидем мин әңгәмәне йомгаклап. Ә хатыным «карабин» дип алып чыккан укладын мендәр астына кыстырып куйды.

КОТЫРГАН АТ ТҮБӘДӘ

Мәшһүр әкият каһарманы Карлсон белән Түбән Камадагы «Мустанг» берләшмәсе арасында нинди уртаклык һәм нинди аерма бар? Юк, бу сорауга җавап таба алмассыз! «Мустанг» атлы коммерция даирәсе сабыйларның сөөкле каһарманы Карлсон шикелле үк өй түбәсендә гомер итә икән ләбаса! Мустангның бу түләүдә автотукталышы «Фасция» дигән гараж кооперативының түбәсенә үк менеп кунаклаган.

Күптән түгел генә шушы кооператив идарәсе гараж түбәсенә ремонт ясарга тотынган иде. Моның өчен кооператив рәйсе В. Кудрявцев гараж хужаларының һәм мәсәнен акча каерырга тотынды. «Фасция»дә алты йөздән артык кеше машина асрый. Һәм Кудрявцев шуларның һәм мәсәнен өчәр мең акча таләп итте. Әйтергә кирәк, нефтехим каласында яртылаш эшсез килеш гомер итүчеләр өчен шаккаткыч сумма бу!

Сүз дә юк, В. Кудрявцевның мондый тәкъдименә кооператив әгъзалары кискен каршы төште. Түбә дигән өстөгеләр аркасында зыян күрдә ләбаса. Димәк, түбәне алар хисабына төзәтү хәләр булыр иде! Гараж идарәсе кооператив әгъзаларының мәнфәгатьләрен якларга тиешле сыман бит инде... Әмма идарә әгъзалары «Мустанг»ны аяк терәп яклавы белән халыкны өнсез итте. Идарә үзенең сәер бу кыланышын бик гади генә иттереп аңлатып бирде. Янәсе,

«Фасция»нең дәүләт комиссиясе кабул итеп алуы хакында документ юк...

— Бәй, алай булгач, нишләп соң шәһәр хакимияте безнең баш очына автотукталыш корып куярга рөхсәт итте? — дип тузгынды автоһәвәскәрләр. Үзләрен төп башына утыртырга маташалар дип шикләнде алар. Аларга идарә кырт кисеп җавап бирде. Янәсе, тискәре башлар, үзегезгә үз гаражларыгызны төзеп кереgez! Низагчылар моннан соң ул тынычланмагач, идарә аларга ныклап ук яварга тотынды.

Кооператив әгъзаларының прокуратурага, хокук сагы комитетына мөрәҗғәгать итүләре дә нәтиҗәсез калды. Зар белән килгән гараж халкына бу оешмаларда сиздерерлек иттереп әйттеләр: үзегез сайлап куйган түрәләр һәм аларның сыртына менеп атланган «Мустанг» белән үзегез аңлашыгыз!

Автоһәвәскәрләрнең хәзер бер генә өмете калды: үз мәнфәгатьләрен суд ярдәмендә яклап калу һәм хәләр акчаларын да шул ук ысул белән кайтарып алу. Бәлки суд бу пашкын «Мустанг»ны йөгәнли алып? Хәер, «Мустанг» дигән кыргыз ат бит ул... Җитмәсә, аңа идарә әһелләре ярдәм итә.


Ярар, кыйссабызның башына әйләнеп кайтыйк та, тагын бер сорау бирик әле.

Гараж тирәсенә менгән түрәләр белән «Мустанг» кочаклашып яши. Шулар белән Карлсон арасында нинди аерма бар? Җавап бер генә: аркасындагы җилләткечне выжылдагыш аңа торган Карлсон һичкемгә дә зыян китерми. Ә болар... Болар хакында һич кенә дә алай дип булмый шул.

Р. ИСМӘГҮЙЛОВ.

ТҮБӘН КАМА шәһәре.

3. ХӘКИМОВ рәсеме.



— Белешмәләрегез җитәрлек... Әмма торактан файдалану идарәсеннән фатир хакын түләвеgez хакында белешмә җитенкерәми!..

ШИФАХАНӘ КӘМИТЛӘРЕ

Табибка күренгәннән соң, 59 яшьлек ир болай кызыксына:

— Духтыр иптәш, сез ничек уйлыйсыз, мин үзенең йөз яшьлек юбилеясы күрә алырмынмы икән?

— Ә сез тәмәке тартасызмы?

— Юк.

— Аракы эчәсезме?

— Юк.

— Хатын-кызлар белән шаярасызмы?

— Юк, әлбәттә.

— Алай булгач, сезгә йөзгәчә яшәүнең нинди мәгънәсе?

— Ну-с, ни булды сезгә? — дип сорый врач, үзенең күренергә килгән хатыннан.

— Әй, идән сөртә торган машинаны розеткага тоташтырган идем, кулымны ток сукты!

— Ә ни өчен аягыгызны бинт белән урадыгыз?

— Ток миңа сукты, мин аңа типтем.

Ир үзенең хатыны белән теш врачы кабинетында.

— Бер тешне суырыр өчен күпме аласыз? — дип сорый ире.

— Наркоз беләнме, әллә болай гынамы?

— Наркозсыз гына! — ди ир кеше, ныкы бер карга килеп.

— Браво! — ди врач. — Ниһаять, бер батыр ир-ат табылды.

— Утыр, кадерлем, — ди ир хатынына, махсус креслога күрсәтеп. Янында мин булганда бернидән дә курыкма.

У Ф А

Сатирик «Һәнәк» журналы

редакциясенә

Марсель СӘЛИМОВНЫҢ шәхсән үзенә

КАДЕРЛЕ МАРСЕЛЬ ДУС!

Чаянчылар Синең 50 еллык юбилеенда — сабан туенда бөтен коллектив белән кубып биергә әзер. Монның өчен Син Казанга махсус килмиң булдыра алмассың, мөгаен.

Без Сине «Һәнәк»нең легендар баш редакторы, безнең тугры дустаның һәм каләмдәшебез итеп зурлыйбыз һәм хөрмәт итәбез!

Синең шәп сыйфатларны санап бетерүе дә мөмкин түгел.

Мәңге яшә егет булып яшә һәм күкрәп чәчәк ат!

Рәшит ЗӘКИЕВ,
«Чаян»ның («Скорпион») баш редакторы.



Кичке савымга килүем булды, шунда ук мине ферма мөдире чакыртып алды. Һәм әйтте:

— Президент администрациясеннән шылтыраттылар, Фидалия апа! ҮЗЕнең сине күрәсе килә.

Каушап төштем.

— Кем? — мин әйтәм. — Президент Рәхимовмы әллә? Әллә Ельцин укмы?

— Һай, Һай, хыялый! — дип башын чайкады мөдир. — Үзебезнең президент — Фермер хужалыкларыбыз ассоциациясе башлыгы. Элеккечә әйткәндә, колхоз рәисебез. Кыскасы, эшене бөтә дә жилдер аның резиденциясенә. Искәчә әйткәндә, идарәгә!

— Шушындый кар-буранны ерып барыйммы?! Алты чакрымлы юлга чыгыйммы? Син, ичмасам, Юлдыбайга әйт, үзенң кола аты белән илтеп куйсын!

— Аның үз эше бар! — дип кырт кисте мөдир. — Ниңек тә барып житәрсен әле. Син бит ирләрдән дә гайрәтлерәк хатын! Ә бармыйча ярамый — президент үзе чакыра!

Бусы да хак сүз. Сыерларымны савып бетердем дә юлга кузгалдым. Салкын жил үзәкләргә үтеп керә, күз

ачкысыз буран. Аяклар көрткә бата, борын-бит зәңгәрләнеп килә. Көчкә барып життем.

Президентның резиденциясендә озын өстәл тулы калай банканы сыра. Ирләр сыра чөмерә. Минә күргәч, президент жанланып куйды һәм болай диде:

— Эшлекле хезмәттәшлек

Марсель СӘЛИМОВ

ПРЕЗИДЕНТКА ВИЗИТ

(Хикәя)

программасы мәсьәләсенә яңадан тукталыйк, әфәнделәр. Рәхим итеп, таныш булыгыз һерр Швайнштейн, безнең ассоциациянең иң шәп фермеры фрау Фидалия бу! Ул социалист... пардон, капиталистик ярышта гажәеп уңышларга иреште!

Барысы да мине алкышларга тотынды, ә арадан берсе — чит илдән икәне күренеп тора — яныма килеп, кулымны үпте һәм болай диде:

— Гут, фрау Фидалия, зер гут! Минекә Сөзгә айне гроссе бүләк бирергә телә!

Егылып китә яздым.

— Һай, Сөз нәрсә, һерр! — мин әйтәм. — Рәхмәт, әлбәттә... Ләкин мин бит, дөресен әйткәндә бөтенләй фермер түгел! Фермада эшләсәм дә...

Әмма теге мине аңламый, ул арада президентыбыз сүзгә кушылды:

— Булды, булды! Ал һәм юлыңда бул! Безнең ассоциациягә бирелгән ул тракторда үзем йөрермен. Безнең жимерек юлларда йөрер өчен ярап куяр ул! Димәк, барысы да тәртиптә. Китсәң дә ярый!

Мин әйтәм:

— Кире кайтырга ат бирегез ичмасам! Мондый яман буранда тагын алты чакрым юл үтәрлек

хәлем калмады.

— Кәефемне кырма, фрау Фидалия! — дип кара коелды президент. — Чит ил кунагы алдында хур итмә! Югыйсә, сине иң алдынгы түгел икән дип уйлар да тракторны кире алып. Ферштейн? Бар, сыпырт Холай хагы өчен дип әйтәм!...

Һәм мин сыпырттым... Көрткә кереп баткач уйлап куйдым: «Президент һәм фрау дип аталу жиңел ул... Ә менә тормышны үзгәртеп кору күпкә кыенрак...»

А Я К Ж Е!

— Мәзәк сөйлә, дип аптырата-сың... Иң шәп мәзәкләр — казакларның саранлыгы хакында! — диде миңа станица башлыгы Юрий Петрович Головятенко.

— Чынлапмы?

— Менә хәзер мин сиңа мәзәкне үзем тамаша итеп оештырып күрсәтәм.

— Ничек итеп?

— Әйдә, утырыйк машинага. Бер хуторда казак Хрящ туйга дип дуңгыз чәнечте...

Ярты сәгатътән барасы жиргә барып життек.

— Һәй, Василий, юньле хәбәр ишеттек! Шәп сало тозлагансың икән!

Ишегалдында сыйланып утырган төшеннән Василий эре генә әйтеп куйды:

— А як же! (Шулай шул!)

— Синеке шикелле сало быел бүтән беркемдә дә булмайчак,

диләр!

— А як же!

— Мин авыз итеп карамадым әле, әйткәнеңә ышанырга туры килә инде.

— А як же!

— Мин кайчан да булса авыз ит-әрмен итүен, кунагыбыз гына китә, нәүмиз кала...

— Бәй, керегез соң...

— Этең өрә бит! Чылбырын өзәргә маташа! Бүреңне тотып бу-газлар бу, билләһи!

— А як же!

Бу мәзәк тамашадан көлеп жи-бәрмичә көчкә түзеп торам. Васи-лий үзенең этен тыеп, безнең янга чыгарга уйлап та карамады, сама-выр яныннан кузгалмады.

Шушында нокта куярга да булыр иде. Эмма Кобанга мин мәзәк жыярга дип килмәдем. Берләшкән Милләтләр Оешмасының качаклар эшен көйләү буенча Югары Идар-

әсе экспертлары белән бергә килгән кеше бит әле мин!

— Ничек болай була инде бу, Юрий Петрович? Василий безне сало белән сыйламады. Ә алты мең кеше яши торган Түбәнге Бакан казаклары 3,5 мең качакны сыен-дырган, ач-ялангач итмәгән!

— Ә без Василийдан берни дә со-рамадык бит. Кунакны кундыр, дип, турыдан әйтергә кирәк иде ул. Салосын да, горилкасын да чыга-рыр иде. Ә кактырып-суктырып кына әйтеп казакны урыныннан кузгатып булмый... Казакның са-ранлыгы хакындагы мәзәкләр шуннан килеп чыга да инде. Крас-нодар ягында теркәлгән качаклар-ның саны рәсми мәғлүматларда әйтелгән чаклысы гына да илле меңнән артып китә. Казакъстаннан качалар. Грузиядән. Халык кур-кып качарлык итеп кемнәр идарә итә соң аларда? Мисхәт төрекләре барысы да бездә. Аларны Үз-бәкстаннан, Грузиядән куып чы-гардылар, элеккеге үз жирләрөнә кертмәделәр. Аларга без ярдәм итә-без.

БМО экспертлары — дөньяның төрле илләреннән килгән вәкилләр Кобан казакларының чыдамлыгы-на шаккатты — моңа мин үзем ша-һит. Качакларга ашыгыч ярдәм күрсәтү хакында карар кабул ител-де, өч йөз утыз мең әмрика долла-ры бүлеп бирелде. Таң калдым: бу акчаның өчтән бере килешенүгә кул куюдан соң ук килеп иреште. Безнең шахтерларга тиешле акча-ның Рәсәй киңлекләрендә адашып йөрүе түгел инде бу сиңа!

Түбәнге Баклан поликлиникасы-ның балалар бүлеге хезмәткәрләре медицина жайланмалары сатып алырга булдылар. Яңа Украин ху-торы халкы башлангыч мәктәпне ремонтлау һәм киңәйтү эшенә ябышты. Югыйсә, үзләренекеләр дә, качак балалар да өч сменага бү-ленеп укый иде.

Кырым һәм Аба районнарында дәрәслекләр, компьютерлар сатып алырга тотындылар.

— Ә сало барчабызга да житәр, — диде Головятенко.

Геннадий ЦЕПУЛИН,

«Чаян»ның махсус хәбәрчесе. КРАСНОДАР ягы.

БАШВАТКЫЧ — КРИПТОГРАММА



Бирелгән «ачкыч»ны кулланып, сез бүрәнә ярыкларында «яшерелгән» татар халык мәкален укырысыз.

Төзедә Р. АБЗАЛОВ.

Жавабы: **дәгитчмичлчн дәрәс ыльнәрдә лү**

БУ ӘКИЯТ ТҮГЕЛ...

Казандагы Тукай майданы каршындагы Су Анасы сынындагы таракны каерып алганнар.

Озак-мәңге хыял-әкияттә —
Су астында ятып кем чыдар...
Аңладылар, Казан урамына
Алып кайтты мине сынчылар.
Озын чәчләремнең таң жилендә
Тараласын, ахры, тойдылар:
Рәхмәт инде, алтын булмаса да,
Тимер тарак алга куйдылар.
Әкияти бер хозурлык сиздем
Яшьләр миңа карап узганда,
Чәчләремне тарыйм әле диеп,

Тарагыма кулны сузганда,
Урал малайлары килделәр дә
Тарагымны тартып алдылар,
Бирмәскә дип күпме тырышсам да,
Каерып һәм ватып алдылар.
Берни булмагандай, салкын гына
Узгалыйсыз миңа карап сез...
Әкият тә, урам гүзәле дә —
Мин берни дә түгел тараксыз.
Әнкәләре тәрзәсен ачмас,
Минем арттан «Һау!»лап эт өрмәс.
Бу әкият түгел, башка дөнья,
Тарагымны беркем китермәс!
Нишләдең? Син — мине — әкиятне
Үзең ижат иткән халык бит!
Мәйдандагы Тукай, аңла, жаным,
Зинһар тизрәк моннан алып кит!
Тузган чәчләремне күрсәтмичә,
Кара төнгә яшереп үтәм мин!
Гүзәл булу монда мөмкин түгел —
Су астына кире китәм мин —
Түзә алмасам — сезнең хыялдан да,
Әкиятегездән дә китәрмен...

Октябрь, 1997 ел.

В. ЛУГВИНЕВ рәсеме.



№ 2 (1436) 1999

Журнал укучының фикере
редакция фикеренә
төнгәл килүе мөмкин.

**Баш редактор
Р. ЗӘКИЕВ.**

Редколлегия:

Р. АБЗАЛОВ, И. АЗИМОВ,
А. АЛЕШИН (баш рәссам)
В. БИБИШЕВ, Л. БОЧКОВА,
М. ГӘРӘЕВ, В. КОСМЫЛИН,
К. КӘРИМОВ (жаваплы секретарь),
Д. МАЛИКОВ (Зөлфәт),
С. ПРИВИНА, В. ФЕОКТИСТОВ,
Р. ХӘЛИЛУЛЛОВ,
П. ШАҖРАЙ (баш редактор
урынбасары),
А. ШУЛЬПИНОВ.

Журналга Татарстан һәм Россияда,
СНГ (БДБ) һәм башка илләрдә
язылырга була.

УЧРЕДИТЕЛЬЛӘР:

ТАТАРСТАН РЕСПУБЛИКАСЫ
ХӨКҮМӘТЕ,
ТАТАРСТАН ГАЗЕТА-ЖУРНАЛ
НӘШРИЯТЫ
ҺӘМ «ЧАЯН» РЕДАКЦИЯСЕ
Журнал Татарстан республикасы
Мәгълумат һәм матбугат
министрлыгында теркәлде.
Теркәлү саны — 81.

ЯЗЫЛУ ХАКЫ —
БАЗАР БӘЯСЕНӘ ТИН,
ЯГЪНИ 1999 ЕЛНЫН
ИКЕНЧЕ ЯРТЫСЫНА
РФ КАТАЛОГЫНДА
31 СУМ 80 ТИЕН.
ТАТАРЧА «ЧАЯН»НЫН
ИНДЕКСЫ — 73488.
РУСЧАСЫНЫКЫ — «ЧАЯН»
(«Скорпион») — 73489.

Айга ике тапкыр
татар һәм рус телләрендә чыга.

Белешмәләр өчен телефоннар:
43-50-32, 43-27-93, 49-36-16.

© «Чаян», 1999.
Татарстан газета-журнал
нәшрияты типографиясендә
басылды.
420066, Казан, Декабристлар ур., 2.
1923 елдан чыга.

Басарга кул куелды 12.03.1999 ел.
Тираж 10694. Заказ 3-46.
Кагаз форматы 84х108 1/16.
Офсет ысулы белән басылды.
Басма табагы 2,1. Учетн.-изд. табагы 3,01.

«Чаян»нан икәнән күрсәтмичә
журнал эсәрләрен файдалану тыела.

Безнең адрес: 420066, Казан,
Декабристлар ур., 2.
«Чаян» редакциясе.

КОНКУРС:



"СИН ДӘ МИН,
ТЕТЕ ДӘ БУ..."


В. ИЖБОЛДИН рәсеме.



Г. ЕВТУХОВ рәсеме.



О. ТЮРЕНЬКОВ рәсеме.



А. ДЬЯКОВ рәсеме.



С. КОКАРЕВ рәсеме.

